

- 2) Harry Shindler u l-hames rikorrenti l-oħra li isimhom huwa inkluż fl-anness tad-digriet huma kkundannati għall-ispejjeż.

(<sup>1</sup>) ĠU C 337, 7.10.2019.

---

**Digriet tal-President tal-Qorti Ġenerali tal-31 ta' Jannar 2020 – Shindler *et vs* Il-Kummissjoni**

**(Kawża T-627/19 R)**

**(“Miżuri provviżorji – Spazju ta’ libertà, sigurtà u ġustizzja – Hruġ tar-Renju Unit mill-Unjoni Ewropea – Ċittadini tar-Renju Unit li jirrisjedu fi Stat Membru iehor tal-Unjoni – Telf taċ-ċittadinanza tal-Unjoni – Rikors għal nuqqas li tittiehed azzjoni – Inammissibbiltà tat-talba għal miżuri provviżorji”)**

(2020/C 95/42)

Lingwa tal-kawża: il-Franċiż

**Partijiet**

**Rikorrenti:** Harry Shindler (Porto d'Ascoli, l-Italja) u l-hames rikorrenti l-oħra li isimhom huwa inkluż fl-anness tad-digriet (rappreżtant: J. Fouchet, avukat)

**Konvenuta:** Il-Kummissjoni Ewropea (rappreżtanti: F. Erlbacher, C. Giolito u E. Montaguti, aġenti)

**Suġġett**

Talba bbażata fuq l-Artikolu 279 TFUE u fuq l-Artikolu 156 tar-Regoli tal-Proċedura tal-Qorti Ġenerali u intiża, minn naħa, għas-sospensjoni tar-rifjut esplicitu tal-Kummissjoni tat-13 ta' Settembru 2019, li tirrikonoxxi n-nuqqas li tittiehed azzjoni tagħha u, min-naħa l-oħra, talba lill-Kummissjoni sabiex tadotta ċerti miżuri provviżorji sabiex iżżomm iċ-ċittadinanza tal-Unjoni tar-rikorrenti wara d-data tal-hruġ tar-Renju Unit tal-Gran Brittanja u l-Irlanda ta' Fuq mill-Unjoni kif ukoll sabiex tadotta deċiżjoni provviżorja li tirrigwarda status alternattiv għall-imsemmija ċittadinanza kkostitwita minn diversi miżuri relatati mad-dhul, mas-soġġorn, mad-drittijiet soċjali u mal-attività professjonali applikabbli fil-każ ta' assenza ta' ftehim dwar il-hruġ tar-Renju Unit mill-Unjon.

**Dispożittiv**

- 1) It-talba għal miżuri provviżorji hija miċhuda.
- 2) L-ispejjeż huma rriżervati.

---

**Digriet tal-President tal-Qorti Ġenerali tad-29 ta' Jannar 2020 – Silgan International u Silgan Closures vs Il-Kummissjoni**

**(Kawża T-808/19 R)**

**(“Proċeduri għal miżuri provviżorji – Kompetizzjoni – Talba għal informazzjoni – Artikolu 18(3) tar-Regolament (KE) Nru 1/2003 – Talba għas-sospensjoni tal-eżekuzzjoni – Nuqqas ta' urġenza”)**

(2020/C 95/43)

Lingwa tal-kawża: il-Ġermaniż

**Partijiet**

**Rikorrenti:** Silgan International Holdings BV (Amsterdam, il-Pajjiżi l-Baxxi), Silgan Closures GmbH (München, il-Ġermanja) (rappreżtanti: D. Seeliger, H. Wollmann, R. Grafunder, B. Meyring u E. Venot, avukati)

*Konvenuta:* Il-Kummissjoni Ewropea (rappreżentanti: B. Ernst, L. Wildpanner, A. Keidel u G. Meessen, aġenti)

### Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tad-Deċiżjoni tal-Kummissjoni C(2019) 8501 final tal-20 ta' Novembru 2019 dwar proċedura ta' applikazzjoni tal-Artikolu 18(3) u tal-Artikolu 24(1) tar-Regolament tal-Kunsill (KE) Nru 1/2003 (Każ AT.40522 – Imballaġġi tal-metall).

### Dispożittiv

- 1) It-talba għal miżuri provvizorji hija miċhuda.
- 2) L-ispejjeż huma rriżervati.

---

## Rikors ipprezentat fit-8 ta' Jannar 2020 – Valiante vs Il-Kummissjoni

(Kawża T-13/20)

(2020/C 95/44)

Lingwa tal-kawża: l-Ingliż

### Partijiet

*Rikorrent:* Diego Valiante (Antwerp-Berchem, Belġju) (rappreżentant: R. Wardyn, avukat)

*Konvenuta:* Il-Kummissjoni Ewropea

### Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tal-Kummissjoni tal-14 ta' Marzu 2019 li tiċhad it-talba tar-rikorrent sabiex jiġi ammess fil-kompetizzjoni interna COM/1/AD10/18 (AD10);
- tikkundanna lill-konvenuta għall-ispejjeż.

### Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv, ibbażat fuq ksur tal-Artikolu 27 tar-Regolamenti tal-Persunal ikkostitwit mid-deċiżjoni li tirrifjuta li r-rikorrent jiġi ammess għall-kompetizzjoni interna minhabba nuqqas tal-grad minimu.
  - Ir-rikorrent isostni li l-grad minimu ma huwiex l-indikatur reali tal-kompetenzi. Konsegwentement, ir-rekwiżit ta' grad minimu jostakola r-reklutaġġ ta' kandidati b'esperjenza u kkwalifikati.
2. It-tieni motiv, ibbażat fuq ksur tal-prinċipju ta' ugwaljanza fit-trattament u tal-Artikolu 27 tar-Regolamenti tal-Persunal minhabba r-rekwiżit ta' grad minimu li ma jaffettwax bl-istess mod lill-membri tal-persunal temporanju u lill-uffiċjali.